

Stejjer qosra



Sempreviva ta' Trevor Żahra; Publikazzjoni: Merlin Publishers

Jekk ngħid li Trevor Żahra huwa idolu ta' ċkunitna u awtur li ispira ħafna awturi oħra ma nkun qed ngħid xejn ġdid. Imma li żgur sorprendenti hu kif dan l-awtur ma jixba' qatt jissoprendina. U propju dak hu li qed jippeżentalna permezz ta' dan il-ktieb: bħal bukkett fjuri friski. Trevor (f'dan l-artiklu se nsejjahlu bl-ewwel isem) hu dejjem frisk u originali. Il-pulena tad-deheb kien l-ewwel ktieb tiegħu u bih saħħarna, però ma ddejjaq xejn ibiddel, jesperimenta u joffrilna materjal ġdid. Hekk jagħmlu artisti li jippromettu, kemm fil-mużika, letteratura u f'oqsma oħrajn. U mill-bukkett fjuri friski li qed joffriela hawnhekk nistgħu naqgħu waħda waħda, u niehdu pjaċir bir-riħa u l-ilwien uniċi tagħha. Għaliex dan il-ktieb li għandna f'idejna hu litteralment ispirat mill-fjuri. Kull novella hi differenti però bejniethom hemm din it-tema sabiħa. U għaldaqstant

sempreviva. Sabiex il-preżentazzjoni tkun waħda sabiħa kien jehtieg pakkett sabiħ u anke hawn Merlin Publishers tawna sorpriza oħra. Qoxra hardbound, disinn mill-isbaħ, daqst ftit iżgħar mis-soltu u kuluri differenti għal kull novella. Ngħid għaliya qatt ma rajt dan it-tip ta' disinn u din il-preżentazzjoni distina tkompli mal-istejjer originali u mal-istess tema ta' dan il-ktieb.

L-istejjer huma qosra, mexxejja u jiġu kumplimentati bid-daqs żgħir tal-ktieb li jagħmlu faċli biex wiehed jaqrah. Il-ktieb jikkonsisti f'37 storja u ideali għal dawk li jixtiequ waqt xi pawsa qasira forsi waqt hin il-mistrieħ mix-xogħol jew mix-xogħol tad-dar, jaqraw xi storja li tasal għal konkluzjoni tagħha malajr. Il-kobar ta' dan l-awtur hu li l-kitba tiegħu hija mexxejja daqs kemm hi riflessiva; iġgħalna naħsbu. Hu joffrilna sfida. L-istejjer fihom ħafna x'tixarr u waqtiet nebbiexa wkoll. Mhuwiex patronizanti, jinfatam minn xi riġidità morali u minflok joffrilna

sitwazzjoni reali. Fil-ġabra, wiehed jinnota wkoll kemm Trevor għandu ħakma tajba tal-lingwa tagħna. Juża Malti għani u saħansitra kliemu jixhed kemm hu għandu relazzjoni tajba miegħu. Il-mod ta' kif jesprimi ruħu bih, mhux biss jixhed dan, imma juri b'eżempju ċar kemm hu kapaċi jsebbah dan il-ġnien. Dan il-ġnien jafu tajjeb u jaf l-aħjar fjuri li jsebbħu. U tabilhaqq Trevor Żahra kapaċi jżewwaq dik l-idjoma Maltija, kif tismaghha fit-tahdit, fit-toroq tagħna u fl-istess hin iżomm livell għoli fil-kitba.

Trevor Żahra ma jafx biss l-għagna tal-kelma Maltija, imma jaf sew ukoll l-ambjent Malti, dak li jsawwarna. Fil-Paġna Letterarja tal-Hadd 17 ta' Ġunju 2018 dwar il-ktieb "Xemgħat" kont għedt: "Il-karattru Malti, l-ambjent Malti hu evidenti f'dan il-ktieb. U dan hu li jagħmel dawn l-istejjer anke differenti minn dawk barranin f'dan il-generu ta' kitba." Dan nista' napplikah għal dan il-ktieb. Niltaqgħu mal-qagħaq ta' barbett, il-purċissjoni ta' Corpus, iz-ziju Ġorġ li kien jadura lil Borg Oliver, u x-xiħa timbotta l-pram mimli bil-ġiżi.


Il-kitba ta' Trevor hi bħal bukkett fjuri li qatt ma jidbiel. Ktieb li se jsebbahlek il-librerija u tiegħu gost taqrah.

Sempreviva jinkiseb mill-ħsiebet ewlenin jew mis-sit elettroniku <https://merlinpublishers.com/product/sempreviva/>

Mitt ruh ta' Gorg Mallia; Publikazzjoni: Klabb Kotba Maltin

Għandi mitt raġuni differenti għaliex ridt nakkwista kopja ta' dan il-ktieb. Minn banda għandna ktieb b'illustrazzjonijiet ta' Gorg Mallia. Il-mod kif ifisser l-emozzjonijiet fl-illustrazzjonijiet tiegħu dan l-artist, huwa xi haġa li jiena tassew toghgobni. Dawn l-aħħar snin Mallia approfitta ruħu sew mill-benefiċċji tat-teknoloġija u użha bl-aħjar mod li seta'. U hawn nixtieq nagħti ftit eżempji li deheru f'din l-aħħar sena:

a) L-Aventura msahħra ta' Melanie u Karl, ktieb għatfal miktub fil-bidu tal-imxija tal-Covid-19, biex jingħata



b'xejn f'forma elettronika bħala rigal lit-tfal Maltin u Għawdxin kollha li kienu jinsabu d-dar minħabba fl-għeluq tal-iskejjel.

b) Il-wirja ta' pitturi diġitali Rhapsody-in-Pain bejn it-6 sal-20 ta' Marzu 2020.

c) It-tislima lill-personalitajiet li jhallu din id-dinja permezz ta' Facebook.

d) Numru ta' karikaturi li ma waqfux, xi wħud ftit kritiċi speċjalment lejn it-tmexxija attwali.

e) Il-Professor Għasfur (it-tieni ktieb).

f) Numru ta' illustrazzjonijiet għall-istejjer ta' Ghidli mitejn.

Din tal-aħħar, Ghidli mitejn, kienet ta' inpromptu għal dan il-ktieb. Din il-paġna permezz ta' Facebook qed toffri spazju lil numru ta' awturi biex itellgħu ix-xogħlijiet tagħhom u aktar minn hekk qed toffrilhom sfida sabiex dan ix-xogħol ma jkunx aktar minn mitejn kelma. Gorg Mallia ċertament għandu ħafna x'joffri imma dan l-ispażju dejjem iħallih għalina l-awturi. Però hu stess kellu kontribut kbir ħafna u naħseb li dan hu r-riżultat.

U hawn Mallia, issa bħala awtur qed jesplora dan il-qasam li bl-Ingliz hu magħruf bħala flash fiction. Dawn il-mikrostejjer huma xi haġa relattivament ġdida f'pajjiżna. Rita Saliba fil-fatt riċen-

tament ħarġet il-ktieb sabiħ "Hjut". L-isfida f'dawn l-istejjer hija li l-ekonomija tal-kliem u li l-awtur irid jasal għal konkluzjoni fil-qosor ħafna.

Dawk li segwev l-illustrazzjonijiet ta' Ġorġ Mallia li jiddeskrivu burdati differenti matul din l-aħħar sena diffiċli li għaddejna flimkien, żgur li mhux se jkun diżappuntati b'dan il-ktieb. Stejjer qosra fejn is-soċjal jitwaħħad mal-psikoloġija u mfisser bl-illustrazzjonijiet u l-kitba b'emozzjonijiet qawwija. U dan jagħmlu mingħajr ma joħodha wisq fit-tul. Il-ħila kbira li jesprimi dak li għandu xi jgħid bi stampa bħal jirreplika anki fil-kitba. Jasal għal punt mal-ewwel.

Il-ktieb jitratta bosta temi bħal kwistjoni tal-kirjiet li thalli l-faqar (Karmnu), il-vjo-lenza domestika (Sonia), Is-saħħa mentali (Rita) u kif il-bullying jisa' jwassal għal ħsara (Bruce).

Li għogobni ħafna però hu li jinfatam ftit minn dawk it-temi soċjo-politiċi li dan l-aħħar donnhom saru wisq prevalenti fil-letteratura Maltija u jidhlo ukoll aktar fil-fond. Jitkellem dwar is-solitudini, l-iskizofrenija u s-suwicidju. Kull tema ma jaraħxiex biss minn barra imma jħares lejn il-persuna. Għaliex wara kollox dan hu ktieb dwar persuni u għalhekk Mitt persuna.

Dan il-perjodu tal-perjodu